

Ulu Öndər Heydər Əliyev müasir Azərbaycan dövlətinin güclü təməllərini yaratmışdır

Mayın 7-də Milli Məclisin növbəti plenar iclası keçirilib. İclasın əlamətdar tarixi hadisə ərəfəsində keçirildiyini deyən Milli Məclisin Sədri Sahibə Qafarova mayın 10-da müasir müstəqil Azərbaycan dövlətinin memarı və qurucusu Heydər Əliyevin doğum gününün qeyd ediləcəyini bildirərək, Ulu Öndərlə bağlı fikirlərini bölüşüb.

Sədr qeyd edib ki, ən yüksək dövlət vəzifələrində çalışdığı otuz ildən artıq bir müddətdə Heydər Əliyev böyük bir missi-

yanı iki dəfə öhdəsinə götürmüşdür. Hər ikisində də zamanın çağırışlarına yaradıcı münasibət bildirməklə və düzgün qərarlar qəbul etməklə insanların ona bəslədiyi ümidləri doğrultmuşdur. Heydər Əliyev Azərbaycanın dövlət müstəqilliyinin təməlini yaratmış, daha sonra isə bu təməl üzərində qurulan müstəqil dövləti qoruyub saxlamış və davamlı inkişaf yoluna çıxarmışdır. Bununla da o, böyük tarixi şəxsiyyətlərimizin dövlətçilik ənənələrini layiqincə davam etdirmiş və daha da zənginləşdirmişdir.

